

REGOLAMENT TA' IMPLIMENTAZZJONI TAL-KUMMISSJONI (UE) Nru 1215/2013

tat-28 ta' Novembru 2013

i jemenda r-Regolament tal-Kunsill (KE) Nru 32/2000 rigward l-estensjoni tat-tariffa ta' kwoti tal-Unjoni għall-prodotti magħmulin mill-ġuta u mill-fibra tal-ġewż tal-Indi

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 32/2000 tas-17 ta' Diċembru 1999 li jiftah u jipprovdi għall-amminis-trazzjoni tal-kwoti ta' tariffi Komunitarji marbutin fil-GATT u ċerti kwoti ta' tariffi Komunitarji oħra u li jistabbilixxi regoli dettaljati għall-aġġustament tal-kwoti, u li jirrevoka r-Regolament tal-Kunsill (KE) Nru 1808/95⁽¹⁾, u b'mod partikolari t-tieni inċiż tal-Artikolu 9(1)(b) tiegħu,

Billi:

- (1) Skont l-offerta li għamlet fi hdan il-Konferenza tan-Nazzjonijiet Uniti dwar il-Kummerċ u l-Iżvilupp (UNCTAD) flimkien mal-iskema tagħha ta' preferenzi ġeneralizzati (SPĠ), fl-1971 l-Unjoni introduċiet preferenzi ta' tariffi għall-prodotti magħmulin mill-ġuta u mill-fibra tal-ġewż tal-Indi li joriġinaw f'ċerti pajjiżi li għadhom qeghdin jizviluppaw. Dawn il-preferenzi ħadu l-għamla ta' tnaqqis gradwali tad-dazji tat-Tariffa Doganali Komuni u, mill-1978 sal-31 ta' Diċembru 1994, ta' sospensjoni shiha ta' dawn id-dazji.
- (2) Sa mid-dhul fis-seħh tal-SPĠ fl-1995, l-Unjoni, flimkien mal-GATT, fethet kwoti ta' tariffa awtonomi ta' dazju-zero tal-Unjoni għal kwanitajiet speċifiċi ta' prodotti tal-ġuta u tal-fibra tal-ġewż tal-Indi. Il-kwoti ta' tariffi li nfethu għal dawk il-prodotti skont ir-Regolament (KE) Nru 32/2000 ġew estiżi sal-31 ta' Diċembru 2013 mir-Regolament ta' Implimentazzjoni tal-Kummissjoni (UE) Nru 17/2012⁽²⁾.
- (3) Peress li SPĠ ġdida għandha tapplika mill-1 ta' Jannar 2014 sal-31 ta' Diċembru 2023 skont ir-Regolament (UE) Nru 978/2012 tal-Parlament Ewropew u tal-

Kunsill⁽³⁾, l-arrangament għal kwoti ta' tariffi għall-prodotti magħmulin mill-ġuta u mill-fibra tal-ġewża tal-Indi għandu jiġi estiż skont dan.

- (4) Għalhekk, ir-Regolament (KE) Nru 32/2000 għandu jiġi emendat skont dan.
- (5) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-hames kolonna ("Perjodu tal-kwota") tat-tabella fl-Anness III tar-Regolament (KE) Nru 32/2000 hija emendata kif ġej:

1. It-test għan-numru tas-serje 09.0107 huwa sostitwit b'dan li ġej:
"mill-1 ta' Jannar sal-31 ta' Diċembru ta' kull sena sal-31 ta' Diċembru 2023",
2. It-test għan-numru tas-serje 09.0109 huwa sostitwit b'dan li ġej:
"mill-1 ta' Jannar sal-31 ta' Diċembru ta' kull sena sal-31 ta' Diċembru 2023",
3. It-test għan-numru tas-serje 09.0111 huwa sostitwit b'dan li ġej:
"mill-1 ta' Jannar sal-31 ta' Diċembru ta' kull sena sal-31 ta' Diċembru 2023".

Artikolu 2

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu jibda japplika mill-1 ta' Jannar 2014.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-28 ta' Novembru 2013.

Għall-Kummissjoni

Il-President

José Manuel BARROSO

⁽¹⁾ ĠU L 5, 8.1.2000, p. 1.

⁽²⁾ Regolament ta' Implimentazzjoni tal-Kummissjoni (UE) Nru 17/2012 tal-11 ta' Jannar 2012 li jemenda r-Regolament tal-Kunsill (KE) Nru 32/2000 fir-rigward tal-estensjoni tal-kwoti ta' tariffi tal-Unjoni għal prodotti magħmulin mill-ġuta u mill-fibra tal-ġewż tal-Indi (ĠU L 8, 12.1.2012, p. 31).

⁽³⁾ Regolament (UE) Nru 978/2012 tal-Parlament Ewropew u tal-Kunsill tal-25 ta' Ottubru 2012 li japplika skema ta' preferenzi tariffarji ġeneralizzati u li jhassar ir-Regolament tal-Kunsill (KE) Nru 732/2008 (ĠU L 303, 31.10.2012, p. 1).